

■ नियम २६० अन्वये

राज्यातील विघडलेली कायदा व सुव्यवस्था

०१।०४।२०१०

पृ.शी. : राज्यातील विघडलेली कायदा व सुव्यवस्था.

मु.शी. : राज्यातील विघडलेली कायदा व सुव्यवस्था या विषयावर सर्वश्री पांडुरंग फुंडकर, दिवाकर रावते, विनोद तावडे, रामदास कदम, संजय केळकर, डॉ. दीपक सावंत, श्री. केशवराव मानकर, डॉ. नीलम गोन्हे, सर्वश्री चंद्रकांत पाटील, परशुराम उपरकर, पाशा पटेल, किरण पावसकर, अनिल परब यांचा नियम २६० अन्वये प्रस्ताव.

डॉ. नीलम गोन्हे (महाराष्ट्र विधानसभेने निवडलेल्या) : सभापती महोदय, काल सन्माननीय सदस्य श्री. दिवाकरजी रावते आणि सन्माननीय सदस्य श्री. रामदासजी कदम यांनी या सभागृहात अनेक मुद्दे मांडलेले आहेत. पण सांगलीच्या संदर्भात मला येथे सांगावयास पाहिजे की, सांगलीमधील अनेक नगरसेवक हे वेगवेगळ्या घोट्यांमध्ये अडकलेले आहेत. त्यांच्यामध्ये माहिला बचतगटाचे पैसे गायब करण्याच्या संदर्भात इचलकरंजी, सांगली, सातारा, कऱ्हाड या ठिकाणी गुन्हे नोंदवले गेले आहेत, त्या सोनपरी डॉल घोट्यामध्ये श्रीमती सुवर्णा पाटील अडकलेल्या आहेत. त्यांचे नगरसेवक पद रद्द झाले पाहिजे. मोटार चोरीमध्ये श्री. सुनील पाटील हे दोषी आढळून आलेले आहेत. ते देखील नगरसेवक आहेत. श्री. दादा सावंत यांच्यावर खून आणि खंडणीचे गुन्हा आहेत. सभापती महोदय, या आधीचेही गृहमंत्री सांगली जिल्ह्याचे होते आणि माझी पहिली मागणी अशी आहे की, अशा नगरसेवकांचे नगरसेवक पद रद्द करण्यासाठी आपण स्वतः महाराष्ट्राचे नेते म्हणून पुढाकार घेतला पाहिजे. (अडथळा) सभापती महोदय, प्रत्येक वेळेला सन्माननीय सदस्य अशा प्रकारे अडथळे आणीत असतात. हा विषय महत्वाचा असल्यामुळे सन्माननीय सदस्य श्री. जयंत प्र. पाटील आपल्याकडून ही अपेक्षा नाही. त्यांचे नाव जयंत पाटील आहे म्हणून तुम्हाला पुढाकार घेण्याचे कारण नाही.

सभापती महोदय, या ठिकाणी स्पष्टपणे असे दिसते की, जेव्हा दंगल झाली त्यावेळी सांगलीचेच गृहमंत्री होते. चार दिवस स्वतः गृहमंत्री सांगलीला आलेच

मिळण्यासाठी तुम्ही आम्हाला ई-मेल करा आणि तुमचा क्रेडीटकार्ड नंबर कळवा म्हणजे आम्ही तुम्हाला पैसे देतो अशा पद्धतीने लक्षावधी डॉलर्सचा गैरव्यवहार करणारी टोळी सगळीकडे पसरलेली आहे. म्हणून हे सायबर क्राईम कसे हाताळावयाचे यासाठी ठिकठिकाणी कक्ष मजबूत केले पाहिजेत, याकडे मला शासनाचे लक्ष वेधावेसे वाटते.

सभापती महोदय, यू ट्यूबवर सन्माननीय शिवसेनाप्रमुख बाळासाहेब ठाकरे यांच्याबद्दल आणि इतर अनेक मान्यवरांबद्दल सातत्याने घाणेरड्या फिल्मस लोड केल्या जातात. त्या काढणे आणि त्यावर लक्ष ठेवणे हे काम सातत्याने करत राहावे लागते म्हणून सायबर क्राईमच्या संदर्भात जास्त लक्ष घालून पावले उचलण्यात यावीत, याकडे मला लक्ष वेधावेसे वाटते.

सभापती महोदय, याखेरीज काही मुद्दे धार्मिक कायद्याशी संबंधित आहेत. धार्मिक कायद्यांच्या बाबतीत सामाजिक प्रश्न मोठ्याप्रमाणात वाढत आहेत. विशेषतः त्याच्यामध्ये अल्पवयीन मुलींच्या बलात्काराबरोबरच एकतर्फी प्रेमातून ॲसिड फेकण्याचे गुन्हे होत आहेत. ट्रेनमध्ये महिलांच्या छेडछेडीचे गुन्हे होत आहेत.

■